


---

Devipujanavidhikirupanam

——  
దేవీపూజనవిధినిరూపణమ్

——  
Document Information



---

Text title : devIpUjanavidhikirUpaNAM

File name : devIpUjanavidhikirUpaNAM.itx

Category : devii, pUjA

Location : doc\_devii

Transliterated by : Vishwas Bhide

Proofread by : Vishwas Bhide, PSA Easwaran

Acknowledge-Permission: <http://satsangdhara.net>

Latest update : April 30, 2021

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 17, 2024

*sanskritdocuments.org*

---



దేవీపూజనవిధినిరూపణమ్



(దేవీభాగవతతః)

నారద ఉవాచ -

ధర్మశ్చ కీదృశస్తాత దేవ్యారాధనలక్షణః ।  
కథమారాధితా దేవీ సా దదాతి పరం పదమ్ ॥ ౧ ॥

ఆరాధనవిధిః కో వా కథమారాధితా కదా ।  
కేన సా దుర్గనరకాద్దుర్గా త్రాణప్రదా భవేత్ ॥ ౨ ॥

శ్రీనారాయణ ఉవాచ -

దేవర్షే శ్శృణు చిత్తైకాగ్ర్యేణ మే విదుషాం వర ।  
యథా ప్రసీదతే దేవీ ధర్మారాధనతః స్వయమ్ ॥ ౩ ॥

స్వధర్మో యాదృశః ప్రోక్షస్తం చ మే శ్శృణు నారద ।  
అనాదావిహ సంసారే దేవీ సమ్పూజితా స్వయమ్ ॥ ౪ ॥

పరిపాలయతే ఘోరసంకటాదిషు సా మునే ।  
సా దేవీ పూజ్యతే లోకైర్యథావత్తద్విధిం శ్శృణు ॥ ౫ ॥

ప్రతిపత్తిమాసాద్య దేవీమాజ్యేన పూజయేత్ ।  
ఘృతం దద్యాద్బ్రాహ్మణాయ రోగహీనో భవేత్సదా ॥ ౬ ॥

ద్వితీయాయాం శర్కరయా పూజయేజ్జగదమ్మికామ్ ।  
శర్కరాం ప్రదదేద్విప్రై దీర్ఘాయుర్జాయతే నరః ॥ ౭ ॥

తృతీయాదివసే దేవ్యై దుగ్ధం పూజనకర్మణి ।  
క్షీరం దత్త్వా ద్విజాగ్ర్యాయ సర్వదుఃఖాతిగో భవేత్ ॥ ౮ ॥

చతుర్థ్యాం పూజనేఽపూపా దేయా దేవ్యై ద్విజాయ చ ।  
అపూపా ఏవ దాతవ్యా న విఘ్నైరభిభూయతే ॥ ౯ ॥

పంచమ్యాం కదలీజాతం ఫలం దేవ్యై నివేదయేత్ ।  
తదేవ బ్రాహ్మణే దేయం మేధావాన్సురుషో భవేత్ ॥ ౧౦ ॥

షష్ఠీతిథౌ మధు ప్రోక్తం దేవీపూజనకర్మణి ।  
 బ్రాహ్మణాయ చ దాతవ్యం మధు కాన్తిర్యతో భవేత్ ॥ ౧౧॥  
 సప్తమ్యాం గుడనైవేద్యం దేవ్యై దత్త్వా ద్విజాయ చ ।  
 గుడం దత్త్వా శోకహీనో జాయతే ద్విజసత్తమ ॥ ౧౨॥  
 నారీకేలమథాష్టమ్యాం దేవ్యై నైవేద్యమర్చయేత్ ।  
 బ్రాహ్మణాయ ప్రదాతవ్యం తాపహీనో భవేన్నరః ॥ ౧౩॥  
 నవమ్యాం లాజమమ్బాయై చార్పయిత్వా ద్విజాయ చ ।  
 దత్త్వా సుఖాధికో భూయాదిహ లోకే పరత్ర చ ॥ ౧౪॥  
 దశమ్యామర్చయిత్వా తు దేవ్యై కృష్ణతిలాన్మునే ।  
 బ్రాహ్మణాయ ప్రదత్త్వా తు యమలోకాద్భయం న హి ॥ ౧౫॥  
 ఏకాదశ్యాం దధి తథా దేవ్యై చార్పయతే తు యః ।  
 దదాతి బ్రాహ్మణాయై తద్దేవీప్రియతమో భవేత్ ॥ ౧౬॥  
 ద్వాదశ్యాం పృథుకాన్దేవ్యై దత్త్వాచార్యాయ యో దదేత్ ।  
 తానేవ చ మునిశ్రేష్ఠ స దేవీప్రియతాం వ్రజేత్ ॥ ౧౭॥  
 త్రయోదశ్యాం చ దుర్గాయై చణకాన్ప్రదదాతి చ ।  
 తానేవ దత్త్వా విప్రాయ ప్రజాసంతతిమాన్భవేత్ ॥ ౧౮॥  
 చతుర్దశ్యాం చ దేవర్షే దేవ్యై సక్తూన్ప్రయచ్ఛతి ।  
 తానేవ దద్వాద్విప్రాయ శివస్య దయితో భవేత్ ॥ ౧౯॥  
 పాయసం పూర్ణిమాతిథ్యామపర్ణాయై ప్రయచ్ఛతి ।  
 దదాతి చ ద్విజాగ్ర్యాయ పితృనుద్ధరతేఽఖిలాన్ ॥ ౨౦॥  
 తత్తిథౌ హవనం ప్రోక్తం దేవీప్రీత్యై మహామునే ।  
 తత్తత్తిథ్యుక్తవస్తూనామశేషారిష్టనాశనమ్ ॥ ౨౧॥  
 రవివారే పాయసం చ నైవేద్యం పరికీర్తితమ్ ।  
 సోమవారే పయః ప్రోక్తం భౌమే చ కదలీఫలమ్ ॥ ౨౨॥  
 బుధవారే చ సమ్ప్రోక్తం నవనీతం నవం ద్విజ ।  
 గురువారే శర్కరాం చ సితాం భార్గవవాసరే ॥ ౨౩॥  
 శనివారే ఘృతం గవ్యం నైవేద్యం పరికీర్తితమ్ ।

సప్తవింశతినక్షత్రవైవేద్యం శ్రూయతాం మునే ॥ ౨౪ ॥  
 ఘృతం తిలం శర్కరాం చ దధి దుగ్ధం కిలాటకమ్ ।  
 దధి కూర్చి మోదకం చ ఫేణికాం ఘృతమణ్ణకమ్ ॥ ౨౫ ॥  
 కంసారం వటపత్రం చ ఘృతపూరమతః పరమ్ ।  
 వటకం కోకరసకం పూరణం మధు సూరణమ్ ॥ ౨౬ ॥  
 గుడం పృథుకద్రాక్షే చ ఖర్జూరం చైవ చారకమ్ ।  
 అపూపం నవనీతం చ ముద్గం మోదక ఏవ చ ॥ ౨౭ ॥  
 మాతులిజమితి ప్రోక్తం భవైవేద్యం చ నారద ।  
 విష్కమ్భాదిషు యోగేషు ప్రవక్ష్యామి నివేదనమ్ ॥ ౨౮ ॥  
 పదార్థానాం కృతేష్వేషు ప్రీణాతి జగదమ్బికా ।  
 గుడం మధు ఘృతం దుగ్ధం దధి తక్రం త్వపూపకమ్ ॥ ౨౯ ॥  
 నవనీతం కర్కటీం చ కూష్మాణ్ణం చాపి మోదకమ్ ।  
 పనసం కదలం జమ్బూఫలమామ్రఫలం తిలమ్ ॥ ౩౦ ॥  
 నారజ్జం దాడిమం చైవ బదరీఫలమేవ చ ।  
 ధాత్రీఫలం పాయసఞ్చ పృథుకం చణకం తథా ॥ ౩౧ ॥  
 నారికేలం జమ్బూఫలం కనేరుం సూరణం తథా ।  
 ఏతాని క్రమశో విప్ర వైవేద్యాని శుభాని చ ॥ ౩౨ ॥  
 విష్కమ్భాదిషు యోగేషు నిర్ణీతాని మనీషిభిః ।  
 అథ వైవేద్యమాఖ్యాన్యే కరణానాం పృథజ్మునే ॥ ౩౩ ॥  
 కంసారం మణ్ణకం ఫేణీ మోదకం వటపత్రకమ్ ।  
 లడ్డుకం ఘృతపూరం చ తిలం దధి ఘృతం మధు ॥ ౩౪ ॥  
 కరణానామిదం ప్రోక్తం దేవీవైవేద్యమాదరాత్ ।  
 అథాన్యత్సమ్ప్రవక్ష్యామి దేవీప్రీతికరం పరమ్ ॥ ౩౫ ॥  
 విధానం నారదమునే శృణు తత్సర్వమాదృతః ।  
 చైత్రశుద్ధతృతీయాయాం నరో మధుకవృక్షకమ్ ॥ ౩౬ ॥  
 పూజయేత్పఞ్చ ఖాద్యం చ వైవేద్యముపకల్పయేత్ ।  
 ఏవం ద్వాదశమాసేషు తృతీయాతిథిషు క్రమాత్ ॥ ౩౭ ॥

శుక్లపక్షే విధానేన నైవేద్యమభిదధృహే ।  
 వైశాఖమాసే నైవేద్యం గుడయుక్తం చ నారద ॥ ౩౮॥  
 జ్యేష్ఠమాసే మధు ప్రోక్తం దేవీప్రీత్యర్థమేవ తు ।  
 ఆషాఢే నవనీతం చ మధుకస్య నివేదనమ్ ॥ ౩౯॥  
 శ్రావణే దధి నైవేద్యం భాద్రమాసే చ శర్కరా ।  
 ఆశ్వినే పాయసం ప్రోక్తం కార్తికే పయ ఉత్తమమ్ ॥ ౪౦॥  
 మార్గే ఫేణ్యుత్తమా ప్రోక్తా పౌషే చ దధికూర్చికా ।  
 మాఘే మాసి చ నైవేద్యం ఘృతం గవ్యం సమాహరేత్ ॥ ౪౧॥  
 నారకేలం చ నైవేద్యం ఫాల్గునే పరికీర్తితమ్ ।  
 ఏవం ద్వాదశనైవేద్యైర్మాసే చ క్రమతోఽర్చయేత్ ॥ ౪౨॥  
 (మధూకవ్రతే కార్యం దేవీస్తోత్రమ్ ౪౩-౫౬)  
 మజ్జల వైష్ణవీ మాయా కాలరాత్రిర్దురత్యయా ।  
 మహామాయా చ మతజ్ఞీ కాలీ కమలవాసినీ ॥ ౪౩॥  
 శివా సహస్రచరణా సర్వమజ్జలరూపిణీ ।  
 ఏభిర్నామపదైర్దేవీం మధూకే పరిపూజయేత్ ॥ ౪౪॥  
 తతః స్తువీత దేవేశీం మధూకస్థాం మహేశ్వరీమ్ ।  
 సర్వకామసమృద్ధ్యర్థం వ్రతపూర్ణత్వసిద్ధయే ॥ ౪౫॥  
 నమః పుష్కరనేత్రాయై జగద్ధాత్ర్యై నమోఽస్తు తే ।  
 మాహేశ్వర్యై మహాదేవ్యై మహామజ్జలమూర్తయే ॥ ౪౬॥  
 పరమా పాపహత్త్రి చ పరమార్గప్రదాయినీ ।  
 పరమేశ్వరీ ప్రజోత్పత్తిః పరబ్రహ్మస్వరూపిణీ ॥ ౪౭॥  
 మదదాత్రి మదోన్మత్తా మానగమ్యా మహోన్నతా ।  
 మనస్వినీ మునిధ్యేయా మార్తణ్డసహచారిణీ ॥ ౪౮॥  
 జయ లోకేశ్వరి ప్రాజ్ఞే ప్రలయామ్బుదసన్నిభే ।  
 మహామోహవినాశార్థం పూజితాసి సురాసురైః ॥ ౪౯॥  
 యమలోకాభావకర్త్రీ యమపూజ్యా యమాగ్రజా ।  
 యమనిగ్రహరూపా చ యజనీయే నమో నమః ॥ ౫౦॥

సమస్వభావా సర్వేశీ సర్వసంకల్పవర్జితా ।  
 సజ్జనాశకరీ కామ్యరూపా కారుణ్యవిగ్రహా ॥ ౫౧ ॥  
 కంజ్కాలక్రూరా కామాక్షీ మినాక్షీ మర్మభేదినీ ।  
 మాఘర్యరూపశీలా చ మధురస్వరపూజితా ॥ ౫౨ ॥  
 మహామన్తవ్రతీ మన్తగమ్యా మన్తప్రియంకరీ ।  
 మనుష్యమానసగమా మన్మథాఠ్ఠిప్రియంకరీ ॥ ౫౩ ॥  
 అశ్వత్థవటనిమ్బామ్రకపితృబదరీగతే ।  
 పనసార్కకరీరాదిక్షీరవృక్షస్వరూపిణి ॥ ౫౪ ॥  
 దుగ్ధవల్లీనివాసార్హే దయనీయే దయాధికే ।  
 దాక్షిణ్యకరుణారూపే జయ సర్వజ్ఞవల్లభే ॥ ౫౫ ॥  
 ఏవం స్తవేన దేవేశీం పూజనాన్తే స్తువీత తామ్ ।  
 వ్రతస్య సకలం పుణ్యం లభతే సర్వదా నరః ॥ ౫౬ ॥  
 నిత్యం యః పఠతే స్తోత్రం దేవీప్రీతికరం నరః ।  
 ఆధివ్యాధిభయం నాస్తి రిపుభీతిర్న తస్య హి ॥ ౫౭ ॥  
 అర్ధార్థీ చార్థమాప్నోతి ధర్మార్థీ ధర్మమాప్నుయాత్ ।  
 కామానవాప్నుయాత్కామీ మోక్షార్థీ మోక్షమాప్నుయాత్ ॥ ౫౮ ॥  
 బ్రాహ్మణో వేదసమ్పన్నో విజయీ క్షత్రియో భవేత్ ।  
 వైశ్యశ్చ ధనధాన్యాఢ్యో భవేచ్ఛూద్రః సుఖాధికః ॥ ౫౯ ॥  
 స్తోత్రమేతచ్ఛ్రాద్ధకాలే యః పఠేత్ప్రయతో నరః ।  
 పితృణామక్షయా తృప్తిరాయతే కల్పవర్తినీ ॥ ౬౦ ॥  
 ఏవమారాధనం దేవ్యాః సముక్తం సురపూజితమ్ ।  
 యః కరోతి నరో భక్త్యా స దేవీలోకభాగ్యవేత్ ॥ ౬౧ ॥  
 దేవీపూజనతో విప్ర సర్వే కామా భవన్తి హి ।  
 సర్వపాపహతిః శుద్ధా మతిరన్తే ప్రజాయతే ॥ ౬౨ ॥  
 యత్ర తత్ర భవేత్సూక్ష్మో మాన్యో మానధనేషు చ ।  
 జాయతే జగదమ్బాయాః ప్రసాదేన విరఞ్చిజ ॥ ౬౩ ॥  
 నరకాణాం న తస్మాస్తి భయం స్వప్నేఽపి కుత్రచిత్ ।

మహామాయాప్రసాదేన పుత్రపౌత్రాదివర్ధనః ॥ ౬౪॥

దేవీభక్తో భవత్యేవ నాత్ర కార్యా విచారణా ।

ఇత్యేవం తే సమాఖ్యాతం నరకోద్ధారలక్షణమ్ ॥ ౬౫॥

పూజనం హి మహాదేవ్యాః సర్వమజ్గలకారకమ్ ।

మధూకపూజనం తద్వన్నాసానాం క్రమతో మునే ॥ ౬౬॥

సర్వం సమాచరేద్యస్తు పూజనం మధుకాహ్వయమ్ ।

న తస్య రోగబాధాదిభయముద్భవతేనఘ ॥ ౬౭॥

అథాన్యదపి వక్ష్యామి ప్రకృతేః పఞ్చకం పరమ్ ।

నామ్నా రూపేణ చోత్పత్త్యా జగదానందాయకమ్ ॥ ౬౮॥

సాఖ్యానం చ సమాహాత్యం ప్రకృతేః పఞ్చకం మునే ।

కుతూహలకరం చైవ శృణు ముక్తివిధాయకమ్ ॥ ౬౯॥


ఇతి దేవీభాగవతే అష్టమస్కంధే చతుర్వింశాధ్యాయాంతర్గతం

దేవీపూజనవిధినిరూపణం సమాప్తమ్ ॥


Encoded by Vishwas Bhide

Proofread by Vishwas Bhide, PSA Easwaran

---

——  
*Devipujanavidhikirupanam*

pdf was typeset on September 17, 2024

——  
Please send corrections to [sanskrit@cheerful.com](mailto:sanskrit@cheerful.com)

